

Fransanın iddiaları tamamilə əsassızdır

Makron türk düşmənidir. O, artıq siyasi səhnədə karyerasını məhv etmiş dövlət başçısıdır. Fransa prezidenti erməniperəst mövqeyi, qərəzli yanaşması və kolonialist mahiyyəti ilə siyasi cəhətdən tamamilə rəzil vəziyyətə düşüb. Təsadüfi deyil ki, Fransanın müstəmləkəçilik keçmişi, qanunazidd əməlləri məhz Makronun hakimiyyəti dövründə ifşa olunur. Bir daha sübuta yetirilir ki, Fransanın tarixi utancverici səhifələrlə doludur.

Fransanın iddiaları tamamilə əsassızdır

Fransa prezidenti Emmanuel Makronun Ermənistanın baş naziri ilə birgə mətbuat konfransında ölkəmiz əleyhinə olan və Ermənistanı birtərəfli müdafiə edən iddiaları tamamilə əsassızdır. Şerti sərhəddə 5 aya yaxın davam edən sabitliyi pozan Ermənistanın tənqid edilməsi əvəzinə, Fransanın məhz Azərbaycanı qeyri-proporsional cavab tədbiri görməkdə təqsirləndirməsi açıq-aşkar qərəzli yanaşmadır.

Mövzu ilə bağlı "Azərbaycan" qəzetinə danışan Milli Məclisin deputatı Mələhət İbrahimqızı deyib ki, Makron türk düşmənidir. O, artıq siyasi səhnədə karyerasını məhv etmiş dövlət başçısıdır. Fransa prezidenti ermənipərəst mövqeyi, qərəzli yanaşması və kolonialist mahiyyəti ilə siyasi cəhətdən tamamilə rəzil vəziyyətə düşüb. Təsadüfi deyil ki, Fransanın müstəmləkəçilik keçmiş, qanunazidd əməlləri məhz Makronun hakimiyyəti dövründə ifşa olunur. Bir daha sübuta yetirilir ki, Fransanın tarixi utancverici səhifələrlə doludur. Öz dövlətinin tarixi keçmişini ört-basdır etmək üçün Azərbaycana və Türkiyəyə, ümumilikdə islam dünyasına qarşı qərəzli mövqe tutan Makron atdığı addımlarla heç bir nəticə əldə edə bilməz. Əksinə, Fransanın belə məkrli planları özünün daha böyük miqyasda ifşasına səbəb olub.



Deputat bildirib ki, Azərbaycanla Ermənistan arasında münafişənin başa çatdığı, hətta 5 aya yaxın heç bir atışmanın olmadığı bir vaxtda belə, Fransa dinc dayanmadı: "Davamlı olaraq revanşistləri həvəsləndirir, onlara silah-sursat vəd edir. Makron hər vaxtlə Cənubi Qafqaza fitnə gətirmək niyyətindən, xüsusilə də Azərbaycan-Ermənistan münasibətlərinin normallaşmasının qarşısını almaq, regionda yeni konflikt ocağı yaratmaq istəyindən əl çəkmir. Görünür, Makron Azərbaycanla bağlı mövqeyini dəyişməyəcək. Lakin unutmam ki, istənilən təxribat qarşılığında biz Fransanın və Ermənistanın cavabını ən ağır şəkildə verəcəyik".

Mələhət İbrahimqızı söyləyib ki, Münxen görüşlərindən sonra Fransa və Ermənistan liderlərinin görüşü gözlənilən idi: "Münxendə baş tutan görüşlər ciddi əhəmiyyətə malik olduğuna görə Paşinyanın Makrona hesabat verməsi labüd idi. Ona görə də "iki bacı" görüşüb son baş verən hadisələri müzakirə edib, yenə də özlərinə xas riyakarlıqla Azərbaycan əleyhinə ittihamlar səsləndiriblər. Otuz ilə yaxın hüquqları pozulmuş, dədə-baba yurdlarından didərgin düşmüş, kütləvi qırğınlara məruz qalmış azərbaycanlıların hüquqları barədə indiyə qədər heç bir şərh verməyən Fransa yenə ermənilərin müdafiəsinə qalxıb. E.Makronun könüllü şəkildə Azərbaycan ərazilərini tərk etmiş ermənilərin hüquq və təhlükəsizliyindən danışması tamamilə yersizdir".

Deputat yekunda qeyd edib ki, Ermənistanı ən çox silahlandırmağa və revanşistləri həvəsləndirməyə çalışan dövlət olaraq Fransanın bu gün guya vasitəçilik etmək üçün dəridən-qabıqdan çıxması absurddur: "Azərbaycan kimi qətiyyətli və prinsipial dövlətə qarşı Fransanın məkrli planları, regionda yeni gərginlik yaratmaq, sülh və sabitliyə mane olmaq cəhdləri heç bir nəticə verməyəcək".

Deputat yekunda qeyd edib ki, Ermənistanı ən çox silahlandırmağa və revanşistləri həvəsləndirməyə çalışan dövlət olaraq Fransanın bu gün guya vasitəçilik etmək üçün dəridən-qabıqdan çıxması absurddur: "Azərbaycan kimi qətiyyətli və prinsipial dövlətə qarşı Fransanın məkrli planları, regionda yeni gərginlik yaratmaq, sülh və sabitliyə mane olmaq cəhdləri heç bir nəticə verməyəcək".

*Nəzrin QAFARZADƏ,
"Azərbaycan"*